

Sirri A Tadin Yanar-gizo



Jami'in Harkokin Harkokin Yanar-gizon Gwamnatin Amirka, Christopher Painter ne yake jawabi A Taro na Tara, Game da Harkokin Gudanar da Shugabanci ta Yanar-gizo, a Birnin Istanbul.

Wannan tsokacin na Christopher Painter, ya fito ne, a shafin yanar-gizon gwamnatin Amirka, ranar 20 ga watan Satumba September, a matsayinsa na jami'in gudanar da harkokin da suka shafi shafukan yanar-gizon gwamnatin Amirka.

A farkon wannan watan, na samu damar yin wani tsokaci, a madadin Kasar Amirka, a Taron Gudanar da Harkokin Shugabanci na Tara, (IGF), a Birnin Istanbul, na Kasar Turkiyya. Taron na IGF, na masu ruwa da tsaki ne, da ake gudanarwa a kowace shekara, domin magance duk wadansu manyan matsaloli game da harkokin yanar-gizo. Na bi diddi'kin kasidar da wata 'yar shekaru 14 daga Tsibirin Moldova ya gabatar — wanda ya kuma burge masu halartar taron. A gaskiya na dan ci wuya, wajen bin abinda take rubutawa! Ta kai na kasance kamar an yi min kwafin da na yi ta saurarenta, wajen da take wakiltar magadanmu, game da al'amurran da ake tantaunawa dake da amfani da kuma tasiri game da al'amarin na yanar-gizo. Al'amarin ya tuna min da dalilin abinda ya sa mutane har dubu uku, suka halarci taron na IGF a Birnin Istanbul: domin tabbatar da ci gaban harkokin na yanar-gizo, na kasancewa wani dandalin haifar da kyautata jin dadin rayuwa da ci gaban tattalin arzikin da zai kara wa magadanmu kwarin gwiwa, wajen kirkire-kirkire, da sadarwa, da kuma inganta halayyar rayuwar daukacin jama'ar duniya.

Manufar Taron na IGF ita ce, ta hada kan kowane jinsin jama'ar dake amfani da bayanan yanar-gizo, na binciko manufofi da mafita, domin tabbatar da fayyacewa

da kuma kadaicin harkokin yanar-gizon duniya. Kamar yadda taken taron na IGF ke ci gaba da hada zumuncin yankunan duniya, na yanke hukuncin cewa wata muhimmiyar hanyar da za a iya gudanar da mafi yawan tarurruka, a tsakanin jama'a, da har zai shafi tarurruka, dabam daban, da gudanar da harkokin shugabanci, ta yanar-gizo, a hanyar mafi dacewa, ba ta wuce wannan ba. Ga shi taron na IGF kansa, ana nufin kalato duk wani taron kara wa juna ilmi, mai ma'ana, da zai rika gudanar da kososhi, a kowane mako, da kuma musayar tunani, a kowane irin taro. Za mu iya aiwatar da hakan, ta hanyoyi da dama: ta hanyar bullo da tsare-tsaren kasa da yankuna na tarurukan na IGF; da hanyar tattara wadansu kyawawan manufofi, a muhimman fannoni irin na kare lafiyar kananan yara, a yanar-gizo, da magance sakonni marasa tushe, da kakkafa tasoshin yanar-gizon kai dauki, da taimakawa wajen kirkiro da al'amurran da za su amfani jama'a, da inganta hanyoyin samar da masu ruwa da tsaki, da dama; ta hanyar ayyukan da suka danganci juna, wajen magance matsalolin harkokin yanar-gizo; da kuma ta hanyar tsara gudanar da taro na IGF, na gaba, a Kasar Brazil, a watan Nuwambar 2015.

Ta hanyar hade duk wani kokari, wuri guda, da kuma tabbatar da ci gaban gudanar da al'amurra, ana sa ran masu halartar taron na IGF za su fasada tantaunawarsu, da musayar ra'ayoyin da suka tantauna, da kuma mayar da martani ga duk wata matsala. Wannan ya sa muke kira ga sake sabunta manufofin taron na IGF, a Babban Taron Majalisar Dinkin Duniya, na bana, da kuma dalilin da ya sa muke samu da binciko manyan gudunmawar da za a ba taron. Shi ya sa kuma muke ci gaba da aiwatar da tarurruka tsakanin juna da kuma duniya baki daya, tare da sauran gwamnatoci da kuma masu ruwa da tsaki, a daukacin fadin duniya, da nufin fasada wannan kokari. Kuma shi ya sa, muke tallafa wa masu ruwa da tsaki game da harkokin gudanar da shugabanci, a yanar-gizo, da zai kara dankon zumunci da hadin kai, wajen tabbatar da sirrin tantaunawar yanar-gizo. Wannan kuma irin yanar-gizon da muke son bar wa magada ke nan.